

L-Ispirtu Hallieq



(a) Jahdem fil-holqien kollu

La l-Ispirtu s-Santu hu hallieq (Salm 103), jahdem mhux biss fil-Knisja, imma fil-holqien kollu.

Ebda żmien u post ma huma mingħajr il-preżenza attiva tiegħu.

Jaġixxi fil-Bibbja u barra minnha; qabel Kristu, fi żmienu u warajh.

“Kull verita', jghidha min jghidha, ġejja mill-Ispirtu s-Santu” (S. Tumas Akwinu).

Barra mill-Knisja, l-Ispirtu jaġixxi bil-qawwa tiegħu, fil-Knisja u fis-sagramenti (epiklesi) bil-preżenza tiegħu, *in persona*.

(b) Nagħmlu esperjenza ta' l-Ispirtu Hallieq

L-iktar importanti mhux li nifhmu jew nispegaw kif isseħħ il-qawwa ta' l-Ispirtu hallieq, imma li nagħmlu esperjenza tiegħu. Xi jfisser dan?

Kien wara l-azzjoni ta' l-Ispirtu s-Santu li l-holqien sar ordnat: id-dawl infired mid-dlam, l-art mill-baħar. L-Ispirtu Qaddis kontinwament jghaddi l-holqien mill-kaos għall-kosmos, mid-diżordni għall-ordni, l-armonija u s-sbuhija. Dan fuq kull livell: fil-*makrokożmu* ta' l-univers kollu kemm hu u fil-*mikrokożmu* ta' kull bniedem singolu:

- fejn hemm il-mibegħda, idahħal l-imħabba;
- fejn hemm id-dubju, idahħal il-fidi;
- fejn hemm il-qtiegħ il-qalb, idahħal it-tama;
- fejn hemm in-niket, idahħal il-ferħ.

Dun Edward Xuereb, Kappillan tal-Parrocca ta' l-Ghasri

Jistgħu jinteressawk

Il-Hamis 15 ta' Mejju: Jum Internazzjonali tal-Familja.

Is-Sibt 17 ta' Mejju: Song Festival Marjan organizzat mil-Legjun ta' Marija (Oratorju Don Bosco)

Il-Hadd 18 ta' Mejju: Solennita' tat-Trinita' Qaddisa.

gozopress • 21551534

It-Talba tal-gimgha

Mulej Ġesu', Int fil-hajja tiegħek hawn fostna hallejt li titmexxa mill-Ispirtu Qaddis. Aghmel li jien inkun dejjem attent għal dak li l-Ispirtu s-Santu jnissel fija u nimxi fuq il-pariri tiegħu.



Djoċesi ta' Ghawdex

Bullettin tal-Hadd

Solennita' ta'-Migja ta' l-Ispirtu S-Santu • Sena A • Id-39 Sena (2042) • 11 ta' Mejju 2008

Mill-Evangġelju ta' San Ġwann (Gw. 20, 19-23)

Dak il-Hadd fil-ġhaxija, meta d-dixxipli kienu flimkien imbeżżgħa mil-Lhud, bil-bibien magħluqa, ġie Ġesù u qagħad f'nofshom; u qalilhom: "Il-paċi magħkom!" Kif qal hekk, uriehom idej u ġenbu. Id-dixxipli ferħu meta raw lill-Mulej. Mbagħad Ġesù tenna jgħidilhom: "Il-paċi magħkom! Kif Missieri baġhat lili, hekk jien nibgħat lilkom." Kif qal hekk, nefaħ fuqhom u qalilhom: "Huđu l-Ispirtu s-Santu : id-dnubietom ta' dawk li taħfru jkunu maħfura, u d-dnubiet ta' dawk li żżommu jkunu miżmuma."

RIFLESSJONI

- Ġesu' mqajjem mill-mewt joffrilna diversi rigali :
 - o Ir-rigal tal-Paċi : « Il-Paċi Magħkom »
 - o Ir-rigal tal-mandat f'ismu : « Kif il-Missier baġhat lili, hekk jien nibgħat lilkom »
 - o Ir-rigal ta' l-Ispirtu s-Santu : « Huđu l-Ispirtu s-Santu »
 - o Ir-rigal tal-maħfra : « Id-dnubiet ta' dawk li taħfru jkunu maħfura »
- Napprezza dawn ir-rigali sbieħ li għandna fil-Knisja ?
- Nagħti widen għat-tnebbieħ ta' l-Ispirtu s-Santu li jrid dejjem iġeddidni ?



Il-paċi
magħkom!